

प्रेषक,

अमित कुमार सिन्हा,
विशेष प्रमुख सचिव,
उत्तराखण्ड शासन।

सेवा में,

निदेशक,
युवा कल्याण एवं प्रान्तीय रक्षक दल,
उत्तराखण्ड।

युवा कल्याण एवं प्रान्तीय रक्षक दल अनुभाग

देहरादून दिनांक : मार्च, 2024

विषय :- जिला युवा कल्याण एवं प्रान्तीय रक्षक दल अधिकारियों द्वारा शासकीय कार्यों के संचालनार्थ विभागीय वाहन क्रय किये जाने के सम्बन्ध में।

महोदय,

उपर्युक्त विषयक आपके पत्र संख्या-1906/दो-लेखा/3972/2023-24 दिनांक 01.01.2024 एवं पत्र संख्या-2356/दो-लेखा/2023-24 दिनांक 22.02.2024 के सन्दर्भ में वित्तीय वर्ष 2023-24 में युवा कल्याण एवं प्रान्तीय रक्षक दल के अन्तर्गत जिला युवा कल्याण एवं प्रान्तीय रक्षक दल अधिकारियों हेतु रू० 10.00 लाख की सीमा के अन्तर्गत BSVI वाहन क्रय किये जाने हेतु रू० 20,00,000/- (रूपये बीस लाख मात्र) की धनराशि आपके निर्वतन पर रखते हुए निम्नलिखित शर्तों/प्रतिबन्धों के अधीन व्यय किये जाने की श्री राज्यपाल सहर्ष स्वीकृति प्रदान करते हैं :-

- (i) स्वीकृत धनराशि का आहरण/व्यय आवश्यकतानुसार एवं समस्त संगत वित्तीय नियमों के अनुसार किया जायेगा। धनराशि का व्यय उसी मद में किया जायेगा जिसके लिये स्वीकृत किया जा रहा है तथा धनराशि को पी०एल०ए०/डिपॉजिट खाते/बचत खाते/ड्राकघर में नहीं रखा जायेगा।
- (ii) आवंटित धनराशि का व्यय करने से पूर्व जिन मामलों में बजट मैनुअल, वित्तीय हस्तपुस्तिका के नियमों तथा अन्य स्थायी आदेशों के अन्तर्गत शासकीय अथवा अन्य सक्षम प्राधिकारी की स्वीकृति आवश्यक हो, उनमें व्यय करने से पूर्व सक्षम स्तर की स्वीकृति अवश्य प्राप्त की जाय।
- (iii) किसी भी शासकीय व्यय हेतु Procurement Rules, 2017 वित्तीय नियम संग्रह खण्ड-1 (वित्तीय अधिकारों प्रतिनिधायन नियम), वित्तीय नियम संग्रह खण्ड-पांच भाग-1 (लेखा नियम), आय व्ययक सम्बन्धी नियम (बजट मैनुअल) व वित्त विभाग के शासनादेश सं०-193/XXVII(1)/2012 दिनांक 30. 03.2012 का अनुपालन सुनिश्चित किया जायेगा।
- (iv) व्यय में मितव्ययिता के दृष्टिगत वित्त विभाग के शासनादेश सं०-111469/09(150), XXVII(1)/2023 दिनांक 31.03.2023, शासनादेश सं०-1/67149/2022 दिनांक 29.09.2022 एवं समय-समय पर निर्गत अन्य शासनादेशों/आदेशों/वित्तीय नियमों एवं अधिप्राप्ति नियमावली, 2017 (यथा संशोधित) के प्राविधानों का कड़ाई से अनुपालन सुनिश्चित किया जाये।

अवमुक्त की जा रही धनराशि का पूर्ण उपयोग दिनांक 31.03.2024 तक कर लिया जायेगा। स्वीकृति धनराशि के सापेक्ष उपयोगिता प्रमाण पत्र सहित वित्तीय/भौतिक प्रगति का विवरण शासन को निर्धारित प्रपत्र पर उपलब्ध कराया जायेगा।

(vi) स्वीकृत की जा रही धनराशि वित्त विभाग के शासनादेश संख्या-84/XXVII(1)/2016, दिनांक 26 (जुलाई, 2016 में उल्लिखित समस्त शर्तों/प्रतिबन्धों के अनुसार व्यय किया जाना सुनिश्चित किया जायेगा।

(vii) नवीन वाहन क्रय करने से पूर्व सर्वप्रथम निष्प्रोज्य वाहन की नीलामी कर ली जायेगी तत्पश्चात ही प्रतिस्थापन के आधार पर नया वाहन क्रय किया जायेगा। नियमानुसार वाहन क्रय करके तत्सम्बन्धी प्रमाण पत्र (आर०सी० की छायाप्रति सहित) शासन को उपलब्ध कराया जायेगा।

(viii) प्रश्नगत धनराशि का आहरण एवं व्यय नियमानुसार मितव्ययता को ध्यान में रखकर आवश्यकता के अनुरूप ही किया जाये एवं अतिरिक्त बजट की प्रत्याशा में अधिकृत धनराशि से अधिक धनराशि कदापि व्यय नहीं की जायेगी और न ही अधिक व्यय भार सृजित किया जायेगा।

(ix) वाहन क्रय एवं आवंटन में परिवहन विभाग, उत्तराखण्ड शासन के शासनादेश संख्या-212/IX-1/2016/2011/2023 दिनांक 17 फरवरी, 2023 का अनुपालन सुनिश्चित किया जाए।

(x) स्वीकृत धनराशि के सापेक्ष व्यय की सूचना निर्धारित प्रपत्रों पर वित्त विभाग, महालेखाकार एवं शासन को ससमय उपलब्ध करायी जाए।

(xi) उक्त स्वीकृति के अधीन आहरण एवं व्यय से पूर्व वित्तीय हस्त पुस्तिका, बजट मैनुअल, उत्तराखण्ड अधिप्राप्ति नियमावली 2017 आदि के सुसंगत प्राविधानों, वित्तीय नियमों एवं मितव्ययता सम्बन्धी समस्त निर्देशों का कड़ाई से अनुपालन सुनिश्चित किया जाये।

(xii) स्वीकृत धनराशि का अन्यत्र विचलन कदापि न किया जाये। प्राविधानों एवं नियमों का अनुपालन न करने तथा स्वीकृत धनराशि का अन्यत्र विचलन करने पर सम्बन्धित आहरण वितरण अधिकारी के विरुद्ध नियमानुसार कार्यवाही की जाए।

(xiii) स्वीकृत धनराशि का व्यय शासन के वर्तमान नियमों/आदेशों के अनुरूप ही किया जायगा तथा जहाँ आवश्यक हो सक्षम अधिकारी की पूर्व स्वीकृति/सहमति प्राप्त की जायेगी। स्वीकृत धनराशि के सापेक्ष, आहरण/वितरण मासिक व्यय यथावश्यकता सारणी बनाकर किया जाये।

(xiv) विभाग में समस्त अधिकारियों को अनुमन्यता के आधार पर ही वाहन आवंटित किया जाना सुनिश्चित किया जाए तथा उक्त मद में की जानी वाली कटौती भी सुनिश्चित की जाए।

(xv) यह भी सुनिश्चित कर लिया जाए कि वाहनों के संचालन हेतु विभागीय ढांचे में वाहन चालक का पद सृजित हो तथा उक्त पर वाहन चालक भी कार्यरत हो अन्यथा की स्थिति में परिवहन विभाग के शासनादेश संख्या 212/IX-1/2016/2011/2023 दिनांक 17.02.2023 में वर्णित व्यवस्थानुसार अधिप्राप्ति नियमावली के अनुरूप बाह्य श्रोत से किराये पर वाहन अधिकृत किया जाये।

(xvi) अनुमन्य लागत की सीमा के अन्तर्गत प्रथमतः GeM पोर्टल से वाहन क्रय किये जाये, परन्तु यदि वाहन मॉडल GeM पोर्टल पर उपलब्ध न हो तो यथाप्रक्रिया उत्तराखण्ड अधिप्राप्ति नियमावली, 2017 द्वारा विहित प्रक्रिया का अनुपालन करते हुए वाहन क्रय की कार्यवाही/अधिप्राप्ति की जाए।

I/197859/2024(vii) वाहन क्रय किए जाने के संबंध में आपके द्वारा अपने स्तर से नियमानुसार कार्यवाही सुनिश्चित की जाए। वाहन क्रय में किसी भी प्रकार की अनियमितता होने की दशा में सम्पूर्ण जिम्मेदारी आपकी होगी।

2. इस सम्बन्ध में होने वाला व्यय चालू वित्तीय वर्ष 2023-24 के आय-व्यय में अनुदान संख्या-11 के लेखाशीर्षक-2204-खेलकूद तथा युवा सेवायें-001-निदेशन तथा प्रशासन-04-प्रादेशिक विकास दल एवं युवा कल्याण-28-कार्यालय के प्रयोग के लिये स्टाफ कारों और मोटर गाड़ियों का क्रय मानक मद के नामें डाला जायेगा।

3. यह आदेश शासनादेश संख्या 130/XXVII(6)/430/एक/2008/2019 दिनांक 29.3.2019 द्वारा विहित व्यवस्था के क्रम में एकीकृत वित्तीय प्रबन्धन प्रणाली (IFMS) पोर्टल के माध्यम से उपरोक्त स्वीकृति/बजट आवंटन संलग्नानुसार निर्गत विशिष्ट नम्बर/अलॉटमेंट आई०डी० द्वारा निर्गत किये जा रहे हैं।

4. यह आदेश वित्त (व्यय नियंत्रण) अनुभाग-3 की कम्प्यूटरजनित क्रमांक-I/197415/2024 दिनांक 11.03.2024 में प्रदत्त सहमति के क्रम में जारी किया जा रहा है।

भवदीय,

(अमित कुमार सिन्हा)
विशेष प्रमुख सचिव

पृष्ठांकन संख्या— (1)/VI-4/2024-50(01)23(E-46741) तद्दिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, लेखा एवं हकदारी, कौलागढ़, देहरादून।
2. महालेखाकार (ऑडिट), उत्तराखण्ड, कौलागढ़, देहरादून।
3. निदेशक, कोषागार साईबर ट्रैजरी, 23 लक्ष्मी रोड़, देहरादून।
4. वरिष्ठ कोषाधिकारी/कोषाधिकारी, देहरादून।
5. समस्त जिला युवा कल्याण एवं प्रान्तीय रक्षक दल अधिकारी, उत्तराखण्ड।
6. वित्त अनुभाग-3, उत्तराखण्ड शासन।
7. गार्ड फाईल।

आज्ञा से,

(जितेन्द्र कुमार सोनकर)
अपर सचिव